



# అసలు సమస్య కాద



“సార్, సార్”.....

కందసామి, బస్ లోంచే కేకేసేటప్పటికి, వెంకటేశ్వర్లు, చప్పున ఇనపచువ్వ వట్టుకుని బస్ వైప్ బోర్డుమీద నుంచున్నాడు, కండక్టర్ కనుకుంటున్నా వినకండా. బస్ రాయపేట పైరోడ్డు దగ్గర ఆగినప్పుడు, ఇద్దరు దిగటంవల్ల వెంకటేశ్వర్లు లోపలికి వెళ్లి, కందసామి దగ్గర కూచున్నాడు. కందసామి బస్ లో ఇతరులున్నారనన్నా లెక్క జేయకండా, వాచ్చీరాని తెలుగులో, వెంకటేశ్వర్లుని పలకరించసాగాడు. కందసామికి, అనేక ఆలవాట్లున్నయ్యే. అన్నిట్లోకి ముఖ్యమైంది, ప్రతి వాక్యాంతంలోనూ ‘సార్’ అనటం. ఆఫీస్ లో మేనేజర్ సి, పెద్ద గుమాస్తాల్ని పది పదకొండేళ్ళు నించి అట్లా సంబోధించి సంబోధించి వాడికి ఎవరితో మాట్లాడుతున్నా ‘సార్’ రాకమానదు, అలవాటు కొద్దీ. వెంకటేశ్వర్లు కూడా ఏదో గుమాస్తాపనే చేస్తున్నప్పటికి, ఆఫీస్ లోనే తన పనితోపాటు అక్కడి ఆలవాట్లని గూడా వాదిలి వాచ్చేవాడు. కందసామి, కండక్టర్ దగ్గర టికెట్లు కొంటూ చిల్లర డబ్బులు కొనకొ జేబులు తడుము కొని, “ఏదన్నా చిల్లరవుందా సార్! నోటుదా వుంది...ఇంటిదగ్గర ఇస్తును” అని అడిగాడు స్నేహితుణ్ణి. వెంకటేశ్వర్లు మారు మాట్లాడకండా, చిల్లర డబ్బులుతీసి కండక్టర్ చేతిలో పెట్టాడు. కందసామి, “తాంపు సార్, తాంపు...చాల లేటుగా వాచ్చినారేమ్ సార్? ఆఫీస్ లో పని కాలేదా?” అని సానుభూతితో కనుక్కున్నాడు. వెంకటేశ్వర్లు బస్ లో, ఇతరులున్నారని బిడియపడుతూ గొంతు తగ్గించి “అవును!...” అని మాత్రం అనేసి, కిటికీగుండా బైటికి చూడసాగాడు.

ఇద్దరూ రాయపేట హాస్పిటల్ దగ్గర దిగి, ఆ చక్కనేవున్న కన్నీయప్ప మొదలి వీధిలోకి ప్రవేశించారు మానంగా. ఆ వీధిలో నాల్గవ ఇల్లే వాళ్లి

ద్దరికీ చిన్న పెంకుటికొంప. మొత్తం అద్దెకి కందసామి దాన్ని యజమానిదగ్గర పుచ్చుకుని, రెండో వాటా వెంకటేశ్వర్లు కిచ్చాడు. ఇద్దరూ చెరో పదిహేనూ ఇచ్చుకుంటూ ఇరుకైనా అంతకన్న వేరే గతేమీ లేకపోవటంవల్ల కాలక్షేపం జరుపుతున్నారు ఎట్లాగోట్టా.

ఆ ఇంటికి నాల్గవ జాల దూరంగా, ఓ కాఫీ హోటల్ వుంది. ఇద్దరు మిత్రులూ, యథాప్రకారం కాఫీహోటల్లోకి పోయి, కుర్చీల్లో కూర్చున్నారు. పనినిమీదల బట్టి ఏమీ మాట్లాడకపోవటంవల్ల కడుపు వుబ్బిపోయినవాడిలా కందసామి, ఏంకదర ఏంకదరగా,

“ఏమిసార్, పేపర్ చూస్తీరా ఇవాళ?” అని అడిగాడు ఉత్సాహంగా.

“రోజూ చూస్తాను” అని ముక్త నరిగా నమాధానమిచ్చి వెంకటేశ్వర్లు, శిష్టయర్ తెచ్చిన కాఫీ చప్పరించ సాగాడు.

కందసామి, కాఫీ ఓ గుక్క తాగి, “న్యాయమేనా సార్ ఇది? అని” మాతాత్మగా ప్రశ్నించాడు కొంపంటుకున్నట్టు పోజ్ చేసి.

“ఏమిటి న్యాయం కాదంటావు?” వెంకటేశ్వర్లు ఆశ్చర్యంగా కనుక్కున్నాడు తన మిత్రుణ్ణి.

“అదేసార్ అదే, పట్నండా. ఆంధ్రులదేనని పేపర్ లో చెప్తారు సార్. అది న్యాయమా సార్?” అన్నాడు కందసామి చాలా నీరియన్ గా. అతని గొంతులో తమిళులకు ప్రాతినిధ్యం వహిస్తున్న ధీమా, బాధ్యతా గోచరిస్తున్నై.

వెంకటేశ్వర్లు కాఫీ సాంతం తాగి, సిగరెట్ వెలిగించబోతూ, “అన్యాయమంటూ వేమిటి? మద్రాసు తప్పనిసరిగా మాడే. అందులో నీకు ఆనుమానం గూడానా?” అన్నాడు, అతి శాంతంగా. అతని స్వరంలో వందల యేండ్లకిందట రాజ్యాల్లేవిన ఆంధ్రరాజుల గర్వం, హక్కు ధ్వనించాయి.

కాఫీకప్పు దభేలున బల్లమీద పెట్టి కందసామి  
 “అదేమి సార్ నువ్వు అట్లా చెప్తారు? దినం  
 మద్రాసు చూస్తేరిగదా. మేముదా ఎక్కువవుండే  
 సంగతి మీకు తెలీదా సార్?”

వెంకటేశ్వర్లు పకపక నవ్వి, “ఇదిగో కంద  
 సామి, మీవాళ్ళెంత బూకరించినా మద్రాసు  
 నూత్రం మాడే. మేము చెంగల్పట్టువరకూ నివా  
 సంగా వుంటుంటే, మద్రాసు మీకెట్లా అవుతుం  
 దింబావు? బోసీ ఇటు హిస్టారికల్ గా చూసినా,  
 తెల్లవాళ్ళకి ఈపట్నాన్ని ఇచ్చిన చెన్నప్ప మా  
 వాడు!” అన్నాడు.

కందసామి వక్కపాడి కటకట నవులుతో,  
 “చంగల్పట్టుగా మీది అంటారు. రేపు, శంజా  
 పూరువరకుదా మీది అంటారు సార్. న్యాయం  
 వుండాలి సార్. తిరపతివరకు మావాళ్ళే వుండారని  
 నేను వాదిస్తునుసార్?” అని ఇంకేముంటావుఅన్నట్టు  
 వెంకటేశ్వర్లుని ప్రశ్నార్థకంగా చూశాడు.

వెంకటేశ్వర్లు కక్షగా కందసామివంక చూస్తూ,  
 “అమాటకొస్తే, మీవాళ్లు లేనిదెక్కడ? హిమవ  
 త్పర్వతంమీదగూడా మీవాళ్ళ కాఫీహోటల్  
 వుంది! అతమాత్రంచాత అదంతా మాడేనంటే  
 ఎవ డొప్పుకుంటాడోయ్?” అంటూ కుర్చీనుండి

లేచాడు. కందసామికి వెంకటేశ్వర్లు ఎత్తి  
 పొడుపుమాటకి వొళ్ళు మండి, చెన్నపట్నం  
 మీకుదా ఎట్లావస్తాడో, చూస్తును సార్!  
 మేముదా, వైశ్యం అనుకుంటావా సార్.  
 చూడుమీ రక్తం వీధిలో ఓడాలి(ప్రవసించి  
 చాలి) సార్!” అన్నాడు కోపంగా  
 వెంకటేశ్వర్లువైపు చూస్తూ.

“చూదాంగా” అని, వెంకటేశ్వర్లు కంద  
 సామిని తమిళ రెప్రజెంటేటివ్ గాభావిస్తూ,



“కాంతం, ఆ కందసామిగాడి వెళ్లాంతో నువ్వేమీ మాట్లాడబోకు...”

గడవనిగి, బిల్లు చెల్లించడం మరిచిపోవటంపల్ల మళ్ళీ వెనక్కివెళ్లి చిల్లరడయ్యలు అయ్యరుకు ఇచ్చి, ఇంటి ముఖంపట్టాడు. కందసామి కూడా కోపంగానే అశడి వెనకాలే తనలో తను ఏదో గొణుక్కుంటూ నడవ సాగాడు.

(2)

వెంకటేశ్వర్లు తన భార్య కాంతంకో లోరాత్రి భోంచేస్తున్నప్పుడు ఇలా హెచ్చరించాడు: “కాంతం, ఆ కందసామిగాడి వెళ్ళాంబో నువ్వేమీ మాట్లాడబోకు ఈక్షణంనొచ్చి.”

కాంతం ఆశ్చర్యపడ్డది, ఈ అకస్మాత్తు హెచ్చరికకి. “ఏమండీ? ఏమన్నా పోట్లాడేరా ఆయనతో? పొద్దుటిదాకా బాగానే వుంటిరి గదండీ?” అని అడిగింది ఆశ్చర్యంగా.

“వాడా! వాడు ఒట్టి రోగ్ ఆనుకో! మద్రాసు అరవవాళ్ళదే అని పోట్లాటొచ్చాడు నా మీదికి! రక్తం నీధుల్లో ప్రవహించాలి!— అదంతా నీకెందుకుగాని, నువ్వు దానితో మాట్లాడబోకు.”

“అయ్యో రామా! దీనికేనండి పోట్లాటా! బాగానేవుంది విడ్డూరం!”

“నీకేం తెలుసునే, చదువూ సంధ్యా లేని దానివి! మద్రాసు ఏరకంగా చూసినా ఆంధ్రులనే. నేను బల్లగుద్ది చెప్పగలను. రూపాయికి పదహారణాలపాళ్ళూ, మద్రాస్ తెలుగే. అరవవాళ్ల చచ్చిపోవటినా, మద్రాసు వాళ్ళకి పోదనుకో! ఒక్క ఆంధ్రుడు ప్రాణంతో వున్నా పోట్లాట సాగాల్సిందే!”

“అబ్బ పోనిద్దురూ, మద్రాసు ఎవరిదైతే మనకేం ఒరిగిందండీ! ఓ గుడ్డముక్క చవకగా వొచ్చునా, ససిగా బియ్యపుగింజ దొరుకునా? ఎందుకొచ్చిందండీ పొరుగువాళ్ళతో పోరా?”

“నీ బుద్ధి పోనిచ్చావుగాదు. ఆవిడతో ఇక ఎప్పుడన్నా నువ్వు మాట్లాడడం చూశానా, వీపు చెడుతుంది” అని వెంకటేశ్వర్లు, విస్తరి దగ్గరనించి లేస్తూ, కోపంతో అన్నాడు.

“నాకేం లెండి, మానేస్తాను”—కాంతం, ఏడుపు గొంతు పెట్టూ ఈమాట అనేసి, మంటింటోంచి బయటికి పోయింది.

వెంకటేశ్వర్లు వసారాలలో వక్కవరిచి పడుకుని ఆంధ్రులకి మద్రాస్ రావటానికి గల ఆస్కారాలన్నిటిని మననం చేస్తూ నిద్రపోయినాడు.

ఆరోజుమొదలు కందసామి, వెంకటేశ్వర్లు ఒకళ్ళకొకళ్ళు ఎదురుపడ్డా కొరకొరకా మాస్తూ, తప్పకొని తిరగసాగారు. ఇద్దరిలోనూ, ద్వేషం కూడుకట్టుకొని బలపడుతోంది అనుక్షణమూ. దీనికి తోడు అన్నిగా ఆజ్యం పోసినట్లు కాంతం తనూ, కందసామి భార్య వళ్ళియమ్మా మధ్యమధ్య కీచులాడుకుని, ద్వేషాన్ని పెంచసాగారు. అయితే, వెంకటేశ్వర్లుకు ఒక భయంమాత్రం వుంటూ వచ్చింది. కందసామి తనను ఇల్లు ఖాళీచెయ్యి మంటాడేమోనని. అయితే, కందసామి అలాచెయ్యలేదు. చెయ్యకపోవడానికి ఓ కారణం వుంది. వెంకటేశ్వర్లు అద్దె సరిగ్గానే ఇస్తూ వచ్చాడు, అప్పటి వరకూ. అట్లాంటప్పుడు అకారణంగా ఇల్లు ఖాళీచెయ్యి అంటే, తన్నటానికి సిద్ధపడతాడేమో అని కందసామి భయపడ్డాడు. వైకి కందసామి గంభీరంగా మాట్లాడినా, రక్తం ప్రవహించాలని ప్రగల్భాలన్నా క్రియకు సాధువూ, పిరికిని. నెల గడిచిపోయింది ఇట్లాగే. గుమాస్తాల జీవితం ప్రతి నెలా సాఫీగా జరగదు. ఏదో అనవసరపు ఖర్చులో అత్యవసర ఖర్చులో తగుల్తాయి ఒక్కొక్కప్పుడు. వెంకటేశ్వర్లు ఎంత నర్ది వాడినా అద్దె సమయాని కిద్దామంటే పడకవచ్చింది ఆ నెల. భార్యని పురిటికి పంపాల్సి వచ్చింది. మైగా హాటల్ భోజనానికి వెట్టుబడి వెట్టాల్సిన అవసరం కట్టింది. కందసామిచాత అడిగి:చుకోకండానే, అద్దె ఇవ్వాలని విశ్వప్రయత్నం చేశాడు, వెంకటేశ్వర్లు. ఎంతోమంది స్నేహితుల్ని చేబదులు అడిగాడు. దొరకలేదు. ఎట్లానా భగవాన్! అని దిగాలు పడిపోయి, ఇక ఏమైనా సరేనని నిర్ధారణ చేసుకుని ఊరుకున్నాడు వెంకటేశ్వర్లు.

అయితే, వెంకటేశ్వర్లు అనుకున్నట్లు కందసామి అద్దెకోసం నిలదియ్యక పోవటం చాలా ఆశ్చర్యం కలిగించింది. ప్రతిరోజూ ఇవ్వాలే వుంది యుద్ధం అనుకోటం, అట్లా కాకపోవటం జరిగింది.

ఇక రేపు ఘట్టుతారీకు అనగా, వెంకటేశ్వర్లు ఆ వేళ సాయంత్రం ఆలస్యంగా ఇంటికి వస్తూ గడవ ఎక్కుతుండగా, కందసామి చాలా దిగాలు మొహం వేసుకుని, అరుగుమీద కూర్చుని ఉన్నవాడల్లా వెంకటేశ్వర్లుని చూడగానే లేచి, “సార్ ఒకమాట చెప్తాను వస్తురా?” అని దిగులుగా పలకరించాడు. వెంకటేశ్వర్లుకి ప్రాణం పోయినట్లున్నది. తన

పరువు ఈ ఒక్కరోజు నిలబెడితే, రేపు జీతం వచ్చునే? ఫారేయొచ్చునే! అన్నాళ్ళు అగిన వాడు ఈ ఒక్కరోజు ఓపికపట్టకపోవటం కుట్ర కాకపోతే, రేపు తనకి జీతం వస్తుందని వాడికిమాత్రం తెలీదు? అని ఐదు నిమిషాల పాటు అలోచిస్తో ఆగిపోయినాడు, మాలా ముతీ లేకండా.

“ఏమి సార్ యోచిస్తుంటివి? రా సార్. 2వ తారీకున ఇల్లు ఖాళీ చెయ్యాలి సార్” అని మెల్లిగా జ్వరపడ్డవాడిలా అన్నాడు, కందసామి.

వెంకటేశ్వర్లు నిలువునా నీరైపోయినాడు. తను అనుకున్నదంతా అయింది. నుంచున్న పళ్ళగా ఇల్లు ఖాళీ చెయ్యమంటే తను ఎక్కడికి పోయ్యట్టు? ఛాట్, ఇట్లా కానేకాదు. ఇల్లు ఖాళీ చెయ్యకపోతే ఏం చేస్తాడు వీడు? అదీ చూదాం అనుకుంటూ, ద్వేషం, పౌరుషం కలగలిసిన గొంతు పెట్టి “నేను ఖాళీ చెయ్యను: ఏం చేస్తావోచెయ్యి” అన్నాడు.

కందసామి, అరుగుదిగి వెంకటేశ్వర్లు దగ్గరకి వచ్చి భుజమీద చెయ్యి వేసి, “అదికాదు సార్. మన ఇంటివాడుండాడే మార్వాడీ, వాడు మొన్న బాడిగి వచ్చినాడు సార్. వాడికిదా నేను రెండుమాసాల బాడిగి బాకి ఉంటిని. ఏం చేస్తును? మీరే చెప్పుమి. మా భార్యకి జురం వచ్చినాది సార్. మీరు ఇచ్చిన డబ్బుగూడ డాక్టర్ కి స్తీని ఆందుకుదా మార్వాడీ, నన్ను గూడదా ఇల్లు ఖాళీచెయ్యమని చెప్పేసినాడు సార్. నేనుదా ఏం చేస్తును సార్?” అన్నాడు చాలా ఖిన్నుడై కన్నీళ్లు పెట్టుకుంటూ.

వెంకటేశ్వర్లుకీ కళ్ళవెంట నీళ్లు వచ్చిస్తై. అళడు ధైర్యంగా కందసామి, చెయ్యిపట్టుకుని ఊపుతో “భయపడకు కందసామి. మనం ఇద్దరం కలిసి నిలబడదాం. మనని ఖాళీ చెయ్యమంటానికి వాడికి ఎన్నిగుండెలో నేను చూస్తాను!” అన్నాడు ధీమాగా.

“వార్డుసార్, వార్డు. వాడికి మనకి జగడం ఎందుకుసార్? నేనుదా నిన్ననే వేపేరిలో వేకే పూల్లు చూస్తీని. రెండు భాగాలుదా వుండాని. మనం అక్కడికి పోనుమా?” అన్నాడు కంద సామి, సహజంగా దర్శిద్రులలో ఉండే సహజ మైన మానవత్వాన్ని ప్రదర్శించి.

వెంకటేశ్వర్లుకి, నిజంగా చాలా జాలీ దుఃఖమూ వచ్చింది. అనవసరంగా కందసామితో పేచీ పడ్డందుకు విచారిస్తూ “కందసామి, నీతో ఆవేశ పోట్లాడినందుకు ఏమీ అనుకోకు. మద్రాసు నీదీ కాదు, నాదీకాదు! డబ్బున్నవాడిది! కేపే మనం ఇంటిబాకి అంతా ఇచ్చేసివెళ్ళిపోదాం!” అన్నాడు, కృతజ్ఞ తావేశంతో బొంగురుపోయిన గొంతు సవ రించుకుంటూ.

కందసామి, “నిజంసార్. మీరుచెప్పినది నిజమే సార్, డబ్బు ఉన్నవాడిదేసార్ పట్నం” అన్నాడు, యావత్తు తమిళ ప్రాతినిధ్యాన్ని మరిచిపోయి.

## ది ఇండియన్ బ్యాంక్

లిమిటెడ్

హెడ్డాఫీసు : మదరాసు

(Estd:



1907)

జారీచేసి చందావేయబడిన

మూలధనం రూ. 72,00,000

ఆడిగిన మూలధనము. రూ. 53,00,000

రిజర్వ్ ఫండ్ రూ. 62,00,000

అన్నిరకాల బ్యాంకింగ్

వ్యవహారాలు చేయబడును.

యన్. గోపాల అయ్యర్,

కార్యదర్శి.

Source: Press Academy Website, Telugu Swatantra Magazine, Oct 1948

Disclaimer: This SELECTIVE topic/article/write-up is nostalgic. It has been posted here to increase the availability of some rare, forgotten and precious material for appreciation by a wider audience.

No intention what so ever of copy right violation is involved.

Request for removal of any copyrighted material, by the owner, will be promptly complied with due apologies.

Maganti Vamsi Mohan  
<http://www.maganti.org/>